

DEĊIŻJONI TAL-KUNSILL (PESK) 2023/1306

tas-26 ta' Ġunju 2023

**b'appoġġ għal proġett dwar żona hielsa mill-armi ta' qerda massiva fil-Lvant Nofsani (ŻHAQM LN)
f'ambjent ta' sigurtà reġjonali li qed jevolvi**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) u l-Artikolu 31(1) tiegħu;

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà;

Billi:

- (1) L-Istrateġija Globali tal-Unjoni Ewropea tal-2016 għall-Politika Estera u ta' Sigurtà kif ukoll l-Istrateġija tal-Unjoni Ewropea tal-2003 kontra l-proliferazzjoni tal-Armi ta' Qerda Massiva (AQM) huma bbażati fuq il-konvinzjoni li approċċ multilaterali għas-sigurtà, inkluż id-diżarm u n-nonproliferazzjoni, jipprovdi l-aħjar mod biex tinżamm l-ordni internazzjonali.
- (2) Il-politika tal-Unjoni, għalhekk, hi li tappoġġa, timplimenta u ssahhah l-implimentazzjoni u l-universalizzazzjoni tat-trattati, ftehimiet u normi eżistenti dwar id-diżarm u n-nonproliferazzjoni u li tikkooopera ma' pajjiżi terzi u tassisthom fit-twettiq tal-obbligi tagħhom skont konvenzjonijiet u reġimi multilaterali.
- (3) Id-Dikjarazzjoni Kongunta tat-13 ta' Lulju 2008 tas-Summit ta' Pariġi għall-Mediterran, li stabbilixxiet l-Unjoni għall-Mediterran, affermat mill-ġdid l-aspirazzjoni komuni li tinkiseb il-paċi kif ukoll is-sigurtà reġjonali, kif stabbilit fid-Dikjarazzjoni ta' Barċellona adottata fil-Konferenza Ewro-Mediterranja tas-27 u t-28 ta' Novembru 1995, *inter alia*, billi jaderixxu mat-Trattati u l-Konvenzjonijiet internazzjonali dwar l-AQM, kif ukoll permezz ta' arranġamenti reġjonali bħal żoni hielsa mill-armi nukleari.
- (4) Il-Konferenza ta' Revizjoni tat-Trattat dwar in-Nonproliferazzjoni (TNP) tal-2010 enfasizzat l-importanza ta' proċess li jwassal għall-implimentazzjoni shiha tar-Riżoluzzjoni tagħha tal-1995 dwar il-Lvant Nofsani (ir-"Riżoluzzjoni tal-1995"). Għal dak il-ghan, il-Konferenza ta' Revizjoni tat-TNP approvat passi prattiċi, inter alia, il-konsiderazzjoni tal-offerti kollha immirati lejn l-appoġġ għall-implimentazzjoni tar-Riżoluzzjoni tal-1995, inkluż l-offerta tal-Unjoni li tospita seminar ta' segwitu relatat ma' dak organizzat f'Ġunju 2008.
- (5) Il-Konferenza ta' Revizjoni tat-TNP tal-2010 għarfet ukoll ir-rwol importanti li għandha s-socjetà ċivili fil-kontribut għall-implimentazzjoni tar-Riżoluzzjoni tal-1995 u heġġet l-isforzi kollha f'dak ir-rigward.
- (6) Fl-Aġenda tiegħu għad-Diżarm intitolata "*Niżguraw il-Futur Komuni Tagħna*", ippreżentata fl-24 ta' Mejju 2018, is-Segretarju Generali tan-Nazzjonijiet Uniti wiegħed li jahdem mal-Istati Membri tan-NU biex iż-żoni hielsa mill-armi nukleari jissahhu u jiġu kkonsolidati, inkluż bl-appoġġ biex jiġu stabbiliti aktar żoni bħal dawn, inkluż fil-Lvant Nofsani.
- (7) L-Unjoni esprimiet kontinwament ir-rieda tagħha li tassisti fil-proċess li jwassal għall-istabbiliment ta' żona hielsa mill-AQM fil-Lvant Nofsani (ŻHAQM LN) billi tappoġġa proċessi biex tissahhah il-fiduċja, b'mod partikolari permezz ta' seminars u sessjonijiet ta' hidma tal-Unjoni bħal dawk li saru fl-2008, l-2011 u l-2012, kif ukoll permezz tal-proġett appoġġat mill-Unjoni mill-2019 sal-2023 mill-Istitut tan-Nazzjonijiet Uniti għar-Riċerka dwar id-Diżarm (UNIDIR) dwar miżuri għat-tishih tal-fiduċja li jwasslu għal tali żona, skont id-Deciżjoni tal-Kunsill (PESK) 2019/938 ⁽¹⁾.

⁽¹⁾ Id-Deciżjoni tal-Kunsill (PESK) 2019/938 tas-6 ta' Ġunju 2019 b'appoġġ għal proċess ta' tishih tal-fiduċja li jwassal għall-istabbiliment ta' żona hielsa minn armi nukleari u l-armi l-oħra kollha ta' qerda massiva fil-Lvant Nofsani (ĠU L 149, 7.6.2019, p. 63).

- (8) L-Unjoni tixtieq tkompli tappoġġa proċess li jwassal għal ŻHAQM LN billi tkompli tappoġġa l-hidma mill-UNIDIR għal dak l-ghan,

ADOTTA DIN ID-DEĊIŻJONI:

Artikolu 1

1. Għall-fini tal-avvanz tal-impenn tal-Unjoni li tistabbilixxi ŻHAQM LN, l-Unjoni għandha tappoġġa proġett mill-UNIDIR, bl-oġġettivi ġenerali li ġejjin:
 - l-assistenza fil-mitigazzjoni tax-xejriet reġjonali tal-proliferazzjoni tal-AQM;
 - l-inkoraġġiment ta' arranġamenti ta' sigurtà reġjonali u normi u proċessi għall-kontroll tal-armi, in-nonproliferazzjoni u d-diżarm;
 - l-iżvilupp ta' fehim aktar fil-fond tar-relazzjoni bejn iż-ŻHAQM LN u l-iżviluppi reġjonali u internazzjonali attwali; kif ukoll
 - il-promozzjoni ta' ŻHAQM LN effettiva, verifikabbli, inklużiva u sostenibbli.
2. Deskrizzjoni dettaljata tal-proġett tinsab fid-Dokument ta' Proġett fl-Anness.

Artikolu 2

1. Ir-Rappreżentant Għoli ("RGh") għandu jkun responsabbli għall-implimentazzjoni ta' din id-Deciżjoni.
2. L-implimentazzjoni teknika tal-proġett imsemmi fl-Artikolu 1(1) għandha ssir mill-UNIDIR, li għandu jwettaq dan il-kompitu taht ir-responsabbiltà tar-RGh. Għal dan il-ghan, ir-RGh għandu jidhol fl-arranġamenti necessarji mal-UNIDIR.

Artikolu 3

1. L-ammont ta' referenza finanzjarja għall-implimentazzjoni tal-proġett msemmi fl-Artikolu 1(1) għandu jkun ta' EUR 2 099 969.
2. L-infiq iffinanzjat mill-ammont stabbilit fil-paragrafu 1 għandu jiġi amministrat f'konformità mar-regoli u l-proċeduri u applikabbli għall-baġit ġenerali tal-Unjoni.
3. Il-Kummissjoni għandha tissorvelja l-amministrazzjoni tajba tan-nefqa ffinanzjata mill-ammont imsemmi fil-paragrafu 1. Għal dak il-ghan, hi għandha tikkonkludi ftehim finanzjarju mal-UNIDIR. Dak il-ftehim għandu jstipula li l-UNIDIR għandu jiżgura l-viżibbiltà tal-kontribuzzjoni tal-Unjoni, skont id-daqs tagħha.
4. Il-Kummissjoni għandha tagħmel hilitha biex tikkonkludi l-ftehim ta' kontribuzzjoni msemmi fil-paragrafu 3 malajr kemm jista' jkun wara d-dhul fis-sehh ta' din id-Deciżjoni. Hija għandha tinforma lill-Kunsill bi kwalunkwe diffikultà f'dak il-proċess u bid-data tal-konkluzjoni ta' dak il-ftehim.

Artikolu 4

1. Ir-RGh għandu jirrapporta lill-Kunsill dwar l-implimentazzjoni ta' din id-Deciżjoni abbażi ta' rapporti narrattivi kull 12-il xahar imhejjin mill-UNIDIR. Dawk ir-rapporti għandhom jiffurmaw il-bażi għall-evalwazzjoni imwettqa mill-Kunsill sa tmiem il-proġett.
2. Il-Kummissjoni għandha tipprovdi informazzjoni dwar l-aspetti finanzjarji tal-implimentazzjoni tal-proġett imsemmi fl-Artikolu 1(1).

Artikolu 5

1. Din id-Deciżjoni għandha tidhol fis-seħh fid-data tal-adozzjoni tagħha.
2. Din id-Deciżjoni għandha tiskadi 36 xahar wara d-data tal-konkluzjoni tal-ftehim ta' kontribuzzjoni msemmi fl-Artikolu 3(3). Madankollu, għandha tiskadi sitt xhur wara d-dhul fis-seħh tagħha jekk ebda ftehim ta' finanzjament ma jkun gie konkluz sa dakinhar.

Magħmul fil-Lussemburgu, is-26 ta' Ġunju 2023.

Għall-Kunsill

Il-President

J. BORRELL FONTELLES

ANNEX

**Proġett b'appoġġ għal zona hielsa mill-armi ta' qerda massiva fil-Lvant Nofsani (ŻHAQM LN)
f'ambjent ta' sigurtà reġjonali li qed jevolvi**

Il-Lvant Nofsani qed jara bidliet u żieda fl-instabbiltà, fis-sorsi ta' nuqqas ta' sigurtà u fl-akkwist u l-użu ta' armi konvenzjonali u fit-thassib dwar aktar użu u proliferazzjoni ta' armi mhux konvenzjonali. B'riżultat ta' dan tal-aħħar u avvenimenti dinjija ohra, l-ambjent tas-sigurtà reġjonali għaddej minn bidliet sinifikanti li jista' jkollhom implikazzjonijiet dejjiema għall-proliferazzjoni reġjonali u internazzjonali tal-armi ta' qerda massiva (AQM). Il-proġett propost tal-UNIDIR ser jippromwovi n-nonproliferazzjoni tal-AQM, il-kontroll tal-armi, u normi u oġettivi tad-diżarm fil-Lvant Nofsani billi jappoġġa l-inizjattiva taż-ŻHAQM LN u l-proċessi rilevanti għas-sigurtà reġjonali permezz ta' riċerka rilevanti għall-politika, it-tishih tal-kapaċitajiet, u d-djalogu.

Kuntest u Raġunament

Globalment, ir-reġimi ta' nonproliferazzjoni jinsabu fi kriżi. Matul dawn l-aħħar ghoxrin sena, dawn l-ghodod iddgħajfu hekk kif l-interessi ġeopolitiċi ngħataw prijorità fuq in-nonproliferazzjoni, il-kontroll tal-armi, u l-miżuri ta' diżarm. In-nuqqas li jiġi adottat Dokument Finali għat-tieni Konferenza ta' Reviżjoni tat-TNP konsekuttiva huwa biss eżempju wiehed iżda juri biċ-ċar il-kriżi li r-reġimi għaddejjin minnha bħalissa. F'dan l-isfond ġeostrategiku wiesa', l-ambjent tas-sigurtà tal-Lvant Nofsani għaddej ukoll minn bidliet kbar. Fuq livell domestiku, l-inkwiet soċjali jew il-gwerra ċivili rriżultaw f'instabbiltà kontinwa, li kkawżat l-ispostament tal-popolazzjonijiet, u b'hekk affettwat is-sigurtà u l-istabbiltà fir-reġjuni ġirien. L-instabbiltà li għaddejjja affettwat ukoll il-kapaċità tal-gvernijiet fir-reġjun li jindirizzaw kwistjonijiet ta' politika barranija, bħall-partecipazzjoni f'inizjattivi multilaterali u reġjonali għall-ġlieda kontra l-proliferazzjoni tal-AQM. Reġjonalment, l-alleanzi ċċaqalqu, u biddlu l-bilanċi u l-iżbilanċi reġjonali tal-poter li ilhom jeżistu. Barra minn hekk, azzjonijiet meħuda minn atturi extra-reġjonali bħall-preżenza, l-attivitajiet u appoġġ militari flimkien mal-irtirar militari ħarbtu wkoll l-ambjent tas-sigurtà fir-reġjun.

It-taħlita ta' instabbiltajiet domestiċi u reġjonali rriżultat f'żewġ proċessi paralleli li potenzjalment għandhom implikazzjonijiet dejjiema għall-proliferazzjoni reġjonali u internazzjonali tal-AQM. Minn naħa, ir-reġjun esperjenza żieda fl-akkwist u l-użu ta' armi konvenzjonali u potenzjalment mhux konvenzjonali, kif ukoll l-adozzjoni (jew it-theddida tal-adozzjoni) ta' kapaċitajiet ta' hhegġjar nukleari, li qed isehhu fl-isfond tal-kapaċitajiet eżistenti tal-AQM. Min-naħa l-oħra, l-istati reġjonali wrew li huma aktar lesti li jindirizzaw il-problemi ta' sigurtà reġjonali tagħhom permezz ta' negozjati reġjonali u subreġjonali, kif muri mill-Ftehimiet ta' Abram, il-waqfien mill-ġlied fil-Jemen, il-ftehim ta' demarkazzjoni marittima bejn Izrael u l-Libanu, id-djalogi bejn l-Iran u s-Sawdi u bejn l-Iran u l-Emirati, u l-isforzi li għaddejjin biex tiġi nnegozjata Zona Hielsa mill-Armi tal-Qerda tal-Massa fil-Lvant Nofsani fin-Nazzjonijiet Uniti. Filwaqt li dawn iż-żewġ xejriet jistgħu jidhru kontradittorji mil-lat tal-implikazzjonijiet tagħhom għall-proliferazzjoni tal-AQM, jistgħu jkomplu jseħhu b'mod parallel – u x'aktarx hekk ser jagħmlu.

Oġettivi tal-proġett

Il-proġett propost ser ikollu erba' oġettivi ġenerali:

- Il-mitigazzjoni tax-xejriet reġjonali tal-proliferazzjoni tal-AQM.
- L-inkoraġġiment ta' arrangamenti għas-sigurtà reġjonali u l-kontroll tal-armi, in-nonproliferazzjoni, u n-normi u l-proċessi għad-diżarm.
- L-iżvilupp ta' fehim aktar fil-fond tar-relazzjoni bejn iż-ŻHAQM LN u l-iżviluppi reġjonali u internazzjonali attwali, u
- Il-promozzjoni ta' ŻHAQM LN effettiva, verifikabbli, inklużiva u sostenibbli.

Approċċ tal-proġett

Il-proġett ser jiehu approċċ olistiku, li jindirizza l-komponenti kollha tar-riċerka, jiġbor l-ideat, johloq proposti ġodda, it-tishih tal-kapaċitajiet, u d-djalogu, u jahdem biex jilhaq u jinkludi partecipanti u udjenzi differenti. Il-proġett propost ser jikseb dawn billi jimplementa tliet linji ta' hidma (eżiti) u l-outputs assoċjati tagħhom:

- **Linja ta' hidma 1: Approfondiment tal-fehim u l-apprezzament tal-kawżi, il-motivazzjonijiet, u r-riskji assoċjati mal-proliferazzjoni reġjonali tal-AQM biex jiġu identifikati soluzzjonijiet biex tissahhah is-sigurtà reġjonali u jiġu promossi soluzzjonijiet reġjonali għall-proliferazzjoni tal-AQM fil-Lvant Nofsani.** Il-linja ta' hidma 1 għandha l-ghan li żżid is-sensibilizzazzjoni u l-fehim tal-fatturi li jixprunaw it-tixrid tal-AQM fir-reġjun tal-Lvant Nofsani. L-ghan huwa li jiġu identifikati l-kawżi għeruq tal-proliferazzjoni tal-AQM, inkluż motivazzjonijiet strateġiċi, politiċi, jew oħrajn, kif ukoll ir-riskji u l-konsegwenzi assoċjati. L-oġettiv ġenerali aħhari ta' din il-linja ta' hidma huwa li jiġu identifikati soluzzjonijiet prattiċi biex tissahhah is-sigurtà reġjonali u tiġi evitata l-proliferazzjoni tal-AQM fil-Lvant Nofsani. Dan jinkludi l-promozzjoni ta' proċessi ta' sigurtà reġjonali li għaddejjin bħalissa u dawk godda kif ukoll l-inizjattiva taż-ŻHAQM LN, li ttiprobixxi l-pussess, il-produzzjoni, u l-użu ta' AQM fir-reġjun u tippromwovi l-isforzi għad-diżarm u n-nonproliferazzjoni. Billi tapprofondixxi l-fehim tal-isfidi u tesplora soluzzjonijiet potenzjali, il-Linja ta' Hidma 1 għandha l-ghan li tappoġġa l-iżvilupp ta' Lvant Nofsani aktar sigur u stabbli.
- **Linja ta' hidma 2: It-tishih tal-kapaċitajiet reġjonali biex jittejjeb il-fehim tal-problemi u l-kapaċità li jiġu identifikati soluzzjonijiet relatati man-negozjati u l-implimentazzjoni taż-ŻHAQM LN.** L-oġettiv ta' din il-Linja ta' Hidma 2 huwa li tiżdied il-kapaċità tal-pajjiżi tal-Lvant Nofsani biex jinvolvu ruhhom b'mod effettiv fin-negozjati u fl-implimentazzjoni tal-proċessi ta' sigurtà reġjonali b'mod ġenerali, u b'mod partikolari, iż-ŻHAQM LN. Dan jinkludi t-tishih tal-kapaċità ta' atturi reġjonali li jifhmu l-komplessitajiet tal-problema tal-proliferazzjoni tal-AQM, kif ukoll l-iżvilupp tal-kapaċità tagħhom li jidentifikaw u jimplimentaw soluzzjonijiet prattiċi. L-attivitajiet f'din il-linja ta' hidma ser jinvolvu l-ghoti ta' tahrig u programmi ta' tishih tal-kapaċitajiet għal uffiċjali tal-gvern, esperti, u partijiet ikkonċernati rilevanti oħra, kif ukoll appoġġ għall-espansjoni tal-udjenza fil-mira fir-reġjun. L-ghan ġenerali huwa li tinholq komunità reġjonali aktar infurmata u impenjata li tkun mghammra ahjar biex tindirizza l-isfidi tal-proliferazzjoni tal-AQM u tippromwovi sigurtà reġjonali. Permezz tat-tishih tal-kapaċitajiet reġjonali u t-titjib tal-fehim tal-kwistjonijiet, din il-linja ta' hidma għandha l-ghan li tappoġġa n-negozjar u l-implimentazzjoni effettivi tal-proċess ta' sigurtà reġjonali li għaddejj u dak għdid, inkluż iż-ŻHAQM LN, u b'estensjoni ta' dan, tinkoraggixxi arranġamenti reġjonali oħra ta' sigurtà u kontroll tal-armi, nonproliferazzjoni, u proċessi ta' diżarm.
- **Linja ta' hidma 3: L-appoġġ ta' ŻHAQM LN effettiva, verifikabbli, inklużiva u sostenibbli.** Sabiex jiġi żgurat li iż-ŻHAQM LN tkun komprensiva, effettiva u verifikabbli, il-linja ta' hidma 3 ser tiffoka wkoll fuq l-appoġġ ta' aspetti tekniċi u legali relatati man-negozjati u l-implimentazzjoni taż-żona. Fl-aħhar mill-aħhar, l-ghan ta' din il-linja ta' hidma huwa li tippromwovi ŻHAQM LN li tista' tinkiseb u li tkun sostenibbli, jiġifieri li tista' tinkiseb u tkun dejjiema u tkompli sservi bħala għodda ewlenija għat-tishih tas-sigurtà reġjonali u l-prevenzjoni tal-proliferazzjoni tal-AQM fil-Lvant Nofsani.

Attivitajiet tal-proġett u outputs mistennija

Il-proġett ser jagħmel attivitajiet, jorganizza avvenimenti, u jippubblika rapporti biex jippromwovi l-erba' attivitajiet ta' revizzjoni matul it-tliet linji ta' hidma.

Linja ta' hidma 1: Approfondiment tal-fehim u l-apprezzament tal-kawżi, il-motivazzjonijiet, u r-riskji assoċjati mal-proliferazzjoni reġjonali tal-AQM bl-ghan li jiġu identifikati soluzzjonijiet biex tissahhah is-sigurtà reġjonali u tiġi promossa iż-ŻHAQM LN bħala waħda mis-soluzzjonijiet reġjonali għall-proliferazzjoni tal-AQM fil-Lvant Nofsani. Taht din il-linja ta' hidma, il-proġett ser:

- Ilaqqa' żewġ diskussjonijiet madwar mejda jew aktar biex jiġu diskussi żviluppi reġjonali u internazzjonali attwali u l-impatt tagħhom fuq il-perċezzjonijiet ta' theddid reġjonali. Dan ser jinvolvi t-tlaqqigh ta' esperti, uffiċjali tal-gvern, u partijiet ikkonċernati rilevanti oħra biex jiskambjaw fehmiet u perspettivi dwar l-isfidi tas-sigurtà reġjonali u biex jiddiskutu modi kif jistgħu jissahhu l-kooperazzjoni u l-istabbiltà reġjonali.
- Iwettaq riċerka li timmappja l-perċezzjonijiet ta' theddid reġjonali, filwaqt li jeżamina s-sett ta' għodod għall-kisba tal-kontroll tal-armi, in-nonproliferazzjoni u d-diżarm u s-sigurtà reġjonali, u jidentifika kif il-proċessi ta' sigurtà reġjonali kif ukoll iż-ŻHAQM LN jistgħu jindirizzaw dawn l-isfidi. Din ir-riċerka ser tinvolvi analiżi komprensiva tal-fatturi li jixprunaw il-proliferazzjoni tal-AQM fir-reġjun, kif ukoll eżami tal-qawwiet u d-dgħufijiet tal-proċessi u l-mekkaniżmi ta' sigurtà reġjonali eżistenti.
- Jippubblika dokument li jiġbor fil-qosor is-sejbiet tar-riċerka u jidentifika modi kif jittaffew il-kawżi, il-motivazzjonijiet u r-riskji assoċjati mal-proliferazzjoni reġjonali tal-AQM. Dan id-dokument ser jipprovdi punti politiċi għat-tishih tal-proċessi ta' sigurtà reġjonali u l-promozzjoni taż-ŻHAQM LN bħala waħda mill-għodod ewlenin għall-prevenzjoni tat-tixrid tal-AQM fil-Lvant Nofsani.

Bl-organizzazzjoni ta' diskussjonijiet madwar mejda, it-tweġġiq ta' riċerka, u l-pubblikazzjoni ta' dokument, dawn l-isforzi għandhom l-ghan li jżidu l-fehim tal-perċezzjonijiet ta' theddid reġjonali u li jidentifikaw soluzzjonijiet prattiċi għat-tishih tas-sigurtà reġjonali u l-prevenzjoni tal-proliferazzjoni tal-AQM fil-Lvant Nofsani.

Linja ta' hidma 2: It-tishih tal-kapaċitajiet reġjonali biex jitlejjebl il-fehim tal-problemi u l-kapaċità li jiġu identifikati soluzzjonijiet relatati man-negozjati u l-implimentazzjoni taż-ŻHAQM LN. Taht din il-linja ta' hidma, il-proġett ser:

- Johloq networks ta' individwi u istituzzjonijiet li jaħdmu fuq is-sigurtà reġjonali u jippromwovuha, inkluż iż-ŻHAQM LN, biex isahhu l-fehim tal-kwistjonijiet bl-oġettiv li dawn l-individwi u istituzzjonijiet ikunu jistgħu jinfurmaw il-politiki nazzjonali tagħhom u jinvolve ruħhom f'diskussjonijiet li għaddejjin u dawk futuri. Dan ser jinvolve l-holqien ta' shubijiet ma' organizzazzjonijiet u inizjattivi eżistenti, kif ukoll l-appoġġ għall-iżvilupp ta' networks u alleanzi godda ddedikati għall-promozzjoni taż-ŻHAQM LN. L-ghan huwa li jiġu stabbiliti, imsaħha u integrati l-isforzi eżistenti għall-promozzjoni taż-ŻHAQM LN u li jiġi massimizzat l-impatt tagħha fuq is-sigurtà reġjonali.
- Jorganizza mill-inqas żewġ sessjonijiet ta' hidma għat-tishih tal-kapaċitajiet għal uffiċjali u esperti reġjonali biex jissahhah il-fehim ta' kwistjonijiet relatati mas-sigurtà reġjonali, il-proliferazzjoni tal-AQM u l-isforzi biex dawn jiġu indirizzati, inkluż dwar in-negozjati u l-implimentazzjoni taż-ŻHAQM LN. Dawn is-sessjonijiet ta' hidma ser jipprovdu opportunitajiet ta' taħriġ u edukazzjoni biex il-partiċipanti japprofondixxu l-gharfien u l-hiliet tagħhom u jiżviluppaw soluzzjonijiet prattiċi ta' negozjar u implimentazzjoni.
- Iżomm u jtejjeb l-ghodod online taż-ŻHAQM LN fuq is-sit web tal-UNIDIR. Dan ser jinvolve l-aġġornament tar-riżorsi u l-materjali eżistenti, kif ukoll l-iżvilupp ta' ghodod u riżorsi online godda biex jappoġġaw il-promozzjoni u l-implimentazzjoni taż-ŻHAQM LN.
- Jittraduċi mill-inqas tliet pubblikazzjonijiet b'lingwi reġjonali. Dan ser jghin l-iżvilupp ta' terminoloġija bil-lingwi lokali u b'estensjoni ta' dan il-fehim minn esperti reġjonali attwali u futuri, iżid l-aċċess għall-informazzjoni u r-riżorsi relatati maż-ŻHAQM LN fost l-udjenzi reġjonali u jippromwovi l-viżibbiltà u l-fehim tagħha fir-reġjun.

Bil-holqien ta' networks, l-organizzazzjoni ta' sessjonijiet ta' hidma għat-tishih tal-kapaċitajiet, iż-żamma u t-titjib tal-ghodod online, u t-traduzzjoni ta' pubblikazzjonijiet, dawn l-isforzi għandhom l-ghan li jippromwovu l-isforzi ta' sigurtà reġjonali u ż-ŻHAQM LN u li jsahhu l-kapaċità reġjonali biex ir-reġjuni jinvolve ruħhom b'mod effettiv fin-negozjati u l-implimentazzjoni tagħhom.

Linja ta' hidma 3: Il-promozzjoni ta' ŻHAQM LN effettiva, verifikabbli, inklużiva u sostenibbli.

- Il-pubblikazzjoni ta' mill-inqas tliet dokumenti ta' politika li jindirizzaw kwistjonijiet li qed johlqu diffikultajiet fin-negozjati u/jew fl-implimentazzjoni taż-ŻHAQM LN. Dawn id-dokumenti ser jindirizzaw firxa ta' kwistjonijiet relatati mas-sigurtà reġjonali, id-diżarm, u n-nonproliferazzjoni, u ser jipprovdu implikazzjonijiet u opzjonijiet biex jiġu indirizzati dawn l-isfidi. Ser jipprovdu analiżi komprensiva u infurmata tal-isfidi ewlenin li qed tiffaċċa ż-ŻHAQM LN u jikkontribwixxu għan-negozjar u l-implimentazzjoni b'suċċess tagħha.
- L-organizzazzjoni ta' mill-inqas żewġ avvenimenti pubbliċi biex jiġu diskussi kwistjonijiet pertinenti għan-negozjati u l-implimentazzjoni taż-ŻHAQM LN. Dawn l-avvenimenti ser ilaqqgħu esperti, uffiċjali tal-gvern, u partijiet ikkonċernati rilevanti oħra biex jiddiskutu u jiskambjaw il-fehmiet dwar l-isfidi u l-opportunitajiet relatati maż-ŻHAQM LN.
- L-ghoti ta' informazzjoni u l-offerta ta' appoġġ għall-isforzi li għaddejjin taż-ŻHAQM LN relatati mal-implimentazzjoni tagħha u ma' proċessi ta' sigurtà reġjonali oħra. Dan ser jinvolve l-ghoti ta' appoġġ u parir lill-partijiet ikkonċernati rilevanti.

Bil-pubblikazzjoni ta' dokumenti ta' politika, l-organizzazzjoni ta' avvenimenti pubbliċi, u l-ghoti ta' informazzjoni u appoġġ, dawn l-isforzi għandhom l-ghan li jikkontribwixxu għan-negozjar u l-implimentazzjoni taż-ŻHAQM LN u li jindirizzaw l-isfidi ewlenin li jistgħu jinqalgħu matul dawn il-proċessi.

L-udjenza fil-mira

Il-proġett propost ser jikkontribwixxi għall-kontroll tal-armi, id-diżarm, u l-isforzi ta' nonproliferazzjoni kemm fil-livell reġjonali kif ukoll dak internazzjonali. L-udjenza fil-mira tinkludi tliet gruppi li jikkoincidu:

- Dawk li jfasslu l-politika u d-diplomatiċi fir-reġjun li jaħdmu fuq il-kontroll tal-armi, id-diżarm, u n-nonproliferazzjoni kif ukoll fuq kwistjonijiet ta' sigurtà reġjonali. Dan jinkludi wkoll uffiċjali u esperti reġjonali, u dawk li jaħdmu f'fora reġjonali u multilaterali, inkluż it-TNP, is-CWC, il-Konferenzi ta' Reviżjoni tal-BWC, u l-Konferenza dwar iż-ŻHAQM LN. Ser tingħata attenzjoni speċjali biex jintlaħqu gruppi inqas rappreżentati bħal iżgħażaġh li jfasslu l-politika, esperti, nisa, u xjentisti mir-reġjun li spiss ikunu neqsin mill-konverżazzjonijiet.

- Dawk li jfasslu l-politika ta' sigurtà internazzjonali, diplomatiċi, u riċerkaturi, b'mod partikolari dawk li jiffukaw fuq il-kontroll tal-armi, id-diżarm, u n-nonproliferazzjoni ta' armi nukleari, kimiċi u bijoloġiċi u s-sistemi ta' kunsinna tagħhom fil-Lvant Nofsani kif ukoll iż-ŻHAQM LN u s-sigurtà reġjonali, jew teknoloġiji emergenti.
- Akkademiċi u prattikanti tal-Lvant Nofsani li jippruvaw isegwu u jifhmu d-dinamiki li qed jinbidlu b'mod rapidu fir-reġjun, l-Istati Membri tar-reġjun u l-popolazzjonijiet tiegħu, l-implikazzjonijiet tat-tibdil fl-alleanzi u fil-kapaċitajiet fuq is-sigurtà reġjonali u l-prospetti tal-prevenzjoni u l-mitigazzjoni ta' sorsi attwali u futuri ta' tensjoni, kunflitti, u proliferazzjoni.

Perjodu ta' żmien tal-proġett

Il-proġett huwa mistenni li jibda f'nofs Lulju 2023 u jkompli għal 36 xahar. Huwa mistenni li jiġi konkluż f'Lulju 2026. Sal-ahhar xhur tal-2026 ser ikunu ġew prodotti r-rapporti narrattivi finali tal-proġett u r-rapporti finanzjarji.

Governanza u superviżjoni tal-proġett

Dan il-proġett ser jitwettaq taht l-awspiċi tal-Istitut tan-Nazzjonijiet Uniti għar-Riċerka dwar id-Diżarm (UNIDIR). L-UNIDIR huwa istituzzjoni awtonoma fil-qafas tan-Nazzjonijiet Uniti, li ġie stabbilit fl-1980 bil-fini li jwettaq riċerka indipendenti dwar id-diżarm u dwar problemi relatati, b'mod partikolari kwistjonijiet tas-sigurtà internazzjonali. L-UNIDIR jinsab f'Ġinevra u għandu reputazzjoni globali u għarfien espert storiku dwar kwistjonijiet tal-AQM, inklużi memorja istituzzjonali sinifikanti u arkivju tal-proċessi tad-diżarm, inklużi TNP u żoni ħielsa mill-armi nukleari fid-dinja kollha, u rekord sostanzjali ta' pubblikazzjonijiet, li huma koll accessibbli u disponibbli pubblikament online mingħajr hlas.

Komponent importanti tal-funzjonijiet tal-UNIDIR huwa li jsejjaħ u jiffacilita djalogu informali fost diversi esperti dwar kwistjonijiet tad-diżarm li jvarjaw minn kwistjonijiet tal-AQM għal teknoloġiji ta' armi godda u emergenti. Għalhekk l-UNIDIR għandu network wiesa' li jista' joqgħod fuqu u esperjenza fl-organizzazzjoni ta' laqgħat f'Ġinevra u f'postijiet ohra, u fit-tnejja ta' rapporti sommarji u ta' segwitu.

L-UNIDIR huwa mmexxi minn Bord ta' Fiducjarji li jservi wkoll bħala Bord Konsultattiv għal Kwistjonijiet ta' Diżarm, li jirċievi r-rapporti tad-Direttur tal-UNIDIR. Il-Bord ta' Fiducjarji jlaqqa' flimkien grupp diversifikat ta' esperti mid-dinja kollha, li koll iservu fil-kapaċità personali tagħhom u li jiltaqa' darbtejn f'sena biex jirrieżamina l-attivitajiet sostantivi u finanzjarji tal-UNIDIR. Il-Bord ta' Fiducjarji jirrapporta annwalment dwar il-hidma tiegħu lis-Segretarju Ġenerali tan-NU. Id-Direttur tal-UNIDIR huwa responsabbli għall-organizzazzjoni, id-direzzjoni u l-amministrazzjoni tal-UNIDIR, inklużi r-riżultati tiegħu ta' riċerka sostantiva kif ukoll il-proċessi finanzjarji u amministrattivi tiegħu.

Filwaqt li l-UNIDIR huwa organizzazzjoni awtonoma, huwa jsegwi r-Regoli u r-Regolamenti Finanzjarji tan-NU u l-finanzi tiegħu huma soġġetti għal awditu mill-Bord ta' Awdituri tan-NU. Il-finanzi kollha tal-proġett huma amministrati u ġestiti permezz tal-Umoja u huma soġġetti għal rieżami kull tliet xhur. L-UNIDIR jirrapporta dwar il-progress u l-finanzi ta' proġetti individwali lid-donaturi rilevanti tal-inqas kull sena u sa kull tliet xhur, skont ir-rekwiżiti tad-donatur individwali.
